

# භාෂණය

- 1
- 2
- 3
- 4
- 5
- 6
- 7
- 8
- 9
- 10
- 11
- 12
- 13
- 14

## පරිච්ඡේදය 1

1 ඤාති රජවරු උසස්සියාගේද යෝනාමගේද ආභාසගේද හෙසකියාගේද දවස්වල සහ යෝවාෂ්ගේ පුත්‍රවූ ඉශ්‍රායෙල් රජවූ යෙරොබෝවමගේ දවස්වලත් බෙයේර්ගේ පුත්‍රවූ හොෂෙයාට පැමිණි ස්වාමීන්වහන්සේගේ වචනයය.

2 හොෂෙයා ලවා ස්වාමීන්වහන්සේ කියෙවූ කාරණාවල පටන්ගැන්මය. ස්වාමීන්වහන්සේ හොෂෙයාට කථාකොට: නුඹ ගොස් වේශ්‍යා භාර්යාවක්ද වේශ්‍යා දරුවන්ද අරගන්න. මක්නිසාද දේශය ස්වාමීන්වහන්සේගෙන් අහක්වී බොහෝසේ වේශ්‍යාකමකෙරෙයි කියේක.

3 එවිට ඔහු ගොස්, දිබ්ලයිමගේ දූවු ගොමෙර් පාවාගත්තේය; ඇ ගර්භිණීව ඔහු නිසා පුත්‍රයෙකු බිහිකළාය.

4 ස්වාමීන්වහන්සේද: ඔහුට යෙසෙයෙල් යන නම තබන්න; මක්නිසාද තව ස්වල්ප කාලයකින් යෙසෙයෙල්හි ලේ ගැන යේහුගේ වංශයට දඩුවම්කොට, ඉශ්‍රායෙල් වංශයේ රාජ්‍යය නැතිකරන්නෙමි.

5 ඒ දවසේ යෙසෙයෙල් මිටියාවතේදී ඉශ්‍රායෙල්වරුන්ගේ දුන්න බිඳින්නෙමි කියේක.

6 ඇ නැවත ගර්භිණීව දුවෙකු බිහිකළාය. ස්වාමීන්වහන්සේද: ඇට ලෝ-රුහාමා යන නම තබන්න. මක්නිසාද මම ඉශ්‍රායෙල් වංශයට කමාවන ලෙස ඔවුන්ට නැවත තවත් අනුකම්පා නොකරන්නෙමි.

7 නුමුත් මම යූදා වංශයට අනුකම්පාකොට, ඔවුන්ගේ දෙවිවූ ස්වාමීන්වහන්සේ කරණකොටගෙන ඔවුන් ගළවන්නෙමි, දුන්නවත් කඩුවවත් යුද්ධයවත් අශ්වයන්වත් අසරුවන්වත් කරණකොටගෙන මම ඔවුන් නොගළවන්නෙමි ඔහුට කියේක.

8 ලෝ-රුහාමා කිරිවැරෙවුවායිත් පසු ඇ ගර්භිණීව පුත්‍රයෙකු බිහිකළාය.

9 ස්වාමීන්වහන්සේ මෙසේ කියේක: ඔහුට ලෝ-අමම්\* යන නම තබන්න. මක්නිසාද නුඹලා මාගේ සෙනහ නොවෙය, මමත් නුඹලාගේ දෙවියන්වහන්සේව නොසිටින්නෙමි. (\* එනම්, මාගේ සෙනහ නොවේ)

10 එහෙත් ඉශ්‍රායෙල් පුත්‍රයන්ගේ ගණන මනින්නටත් ගණින්නටත් බැරිවූ මුහුදේ වැලි මෙන් වන්නේය. තවද: නුඹලා මාගේ සෙනහ නොවෙයි ඔවුන්ට කියන ස්ථානයේ දීම-ජීවමාන දෙවියන්වහන්සේගේ පුත්‍රයෝයයි ඔවුන්ට කියනු ලැබේ.

11 යූදා පුත්‍රයෝද ඉශ්‍රායෙල් පුත්‍රයෝද එක්ව රැස්වී, තමුන්ට එක ප්‍රධානියෙකු පත්කරගන, (වහල්කමේ) දේශයේ සිට නැගී එන්නෝය. මක්නිසාද යෙසෙයෙල්හි දවස මහත් වන්නේය.

## පරිච්ඡේදය 2

නුඹලාගේ සහෝදරයන්ට අමම්\* කියාද කියන්න. (\* අනුකම්පාලත්ති)

2 නුඹලාගේ මවට විරුද්ධව පැමිණිලිකරන්න, පැමිණිලිකරන්න; මක්නිසාද ඇ මාගේ භාර්යාව නොවේ, මමද ඇගේ පුරුෂයා නොවෙමි. එබැවින් ඇ ඇගේ වේශ්‍යාකම ඇගේ මුහුණෙන්ද ඇගේ

කාමමිථ්‍යාවාරකම් ඇගේ පියයුරු අතරෙන්ද පහකරවා;

**3** නැත්නම් මම ඇ නග්නකොට, ඇ උපන් දවසේදී මෙන් ඇ සිටුවා, කාන්තාරයක් මෙන් කර, වියළි දේශයක් මෙන් තබා, ඇ පිපාසායෙන් නසන්නෙමි;

**4** එසේය, ඇගේ දරුවන්ටද අනුකම්පා නොකරන්නෙමි; මක්නිසාද ඔවුහු වෙශ්‍යා දරුවෝය.

**5** ඔවුන්ගේ මව වෙශ්‍යාකමද ඔවුන් බිහිකළ තැනැත්තී නින්දිතකමදකර තිබේ. මක්නිසාද ඇ කථාකොට: මට කැමද වතුරද ලොමද හණද තෙල්ද බීමද දෙන්නාවූ මාගේ ප්‍රේමවන්තයන් පස්සේ යන්නෙමියි කීවාය.

**6** එබැවින් නුඹ මාර්ගය කටුවලින් අහුරන්නෙමි, ඇගේ මාවත් ඇට සොයාගන්නට බැරිවන ලෙස තාප්පයක් ගොඩනගන්නෙමි.

**7** ඇද ඇගේ ප්‍රේමවන්තියන් පස්සේ දුවන නුමුත් ඔවුන් කරා නොපැමිණෙන්නීය; ඇ ඔවුන් සොයන නුමුත් ඔවුහු ඇට සමඟ නොවන්නෝය. එවිට ඇ කථාකොට: මාගේ පළමු පුරුෂයා ළඟට හැරියන්නෙමි; මක්නිසාද දැනට වඩා ඒ කාලය මට යහපත්ව තිබුණේයයි කියන්නීය.

**8** නුමුත් ධාන්‍යද මිදියුසද තෙල්ද ඇට දුන්නෙන් ඔවුන් විසින් බාල් රූප සෑදීමට ගත් රිදිද රන්ද ඇට වැඩිකළෙත් මා බව ඇ නොදැන සිටියාය.

**9** එබැවින් මම නියම කාලයට මාගේ ධාන්‍යද නියම සෘතුවට මාගේ මිදියුසද අහක්කරන්නෙමි, ඇගේ නග්නභාවය වසන්ට තිබුණු මාගේ ලොමද මාගේ හණද උදුරාගන්නෙමි.

**10** දැන් ඇගේ ප්‍රේමවන්තයන්ගේ ඇස්වලට ඇගේ සල්ලාලකම පෙන්වන්නෙමි, කිසිවෙක් මාගේ අතින් ඇ නොගළවන්නේය.

**11** ඇගේ සියලු ප්‍රීතියද ඇගේ මංගල්‍යයන්ද ඇගේ අමාවක්ද ඇගේ සබත් දවස්ද ඇගේ සියලු නියම රැස්වීමද පහකරන්නෙමි.

**12** මේවා මාගේ ප්‍රේමවන්තයන් මට දුන් පණයමයයි ඇ කියන්නාවූ ඇගේ මිදිවැල් සහ අත්තික්කා ගස් මම නාස්තිකර කැලෑවක් කරන්නෙමි, වන මාගයෝ ඒවා කන්නෝය.

**13** ඇ ඇගේ මුදුද ආහරණද පැළඳගෙන, ඇගේ ප්‍රේමවන්තයන් පස්සේ ගොස්, මා සිහිනැතිකොට, ඇ විසින් සුවදලුම ඔප්පුකරන්ට යෙදුණාවූ බාල් දේවතාවුන්ගේ දවස් නිසා ඇට දඩුවම කරන්නෙමියි ස්වාමීන්වහන්සේ කියනසේක.

**14** එබැවින් මම ඇ කැමැතිකරවාගෙන, ඇ කාන්තාරයට පමුණුවා, ඇට කරුණාවෙන් කථාකරන්නෙමි.

**15** එතැන් පටන් ඇගේ මිදිවතුද පැතීමේ දොරක් පිණිස ආකොර් මිටියාවතද ඇට දෙන්නෙමි. එහි ඇගේ යොවන දවස්වලදී මෙන්ද ඇ මිසර දේශයේ සිට ආ කාලයේදී මෙන්ද ඇ උත්තරදෙනවා ඇත.

**16** ඒ කාලයේදී බාලි\* කියනවා ඇතැයි ස්වාමීන්වහන්සේ කියනසේක. (\* එනම්, මාගේ පුරුෂයාය)

**17** මක්නිසාද මම බාල් දේවතාවුන්ගේ නාම ඇගේ කටින් පහකර දමන්නෙමි, ඒ දේවතාවෝ ඔවුන්ගේ නාමයෙන් තවත් කියනු නොලබන්නෝය.

**18** ඒ කාලයේදී මම ඔවුන් උදෙසා වනයේ මාගයන්ද ආකාශයේ පක්ෂීන්ද භූමියේ බඩගායන සතුන්ද සමඟ ගිවිසුමක් කරන්නෙමි. දුන්නද කඩුවද යුද්ධයද දේශයෙන් නැතිකරදමා, ඔවුන් සුවසේ සැතපෙන්නට සලස්වන්නෙමි.

**19** මම නුඹ සභාකාලේටම පාවාගන්නෙමි; එසේය, ධර්මිෂ්ඨකමද විනිශ්චයද කරුණාවද අනුකම්පාවද ඇතුළු නුඹ පාවාගන්නෙමි.

**20** විශ්වාසකම්න් නුඹ පාවාගන්නෙමි. නුඹ ස්වාමීන්වහන්සේ ඇදිනගන්නෙහිය.

**21** ඒ කාලයේදී මම උත්තරදෙන්නෙමියි ස්වාමීන්වහන්සේ කියනසේක. අහසට උත්තරදෙන්නෙමි, අහස පොළොවට උත්තරදෙන්නේය;

**22** පොළොව ධාන්‍යවලටත් මිදියුසයටත් තෙල්වලටත් උත්තරදෙනවා ඇත; ඒවාද යෙසෙයෙල්ට උත්තරදෙනවා ඇත.

**23** මම ඇ දේශයෙහි මට වජුරාගන, කරුණාව නොලත් ඇත්තීට අනුකම්පාකරන්නෙමි; මාගේ සෙනඟ නොවූවන්ට: නුඹ මාගේ සෙනඟයයි කියන්නෙමි; ඒ අයද: ඔබ මාගේ දෙවියන්වහන්සේයයි කියනවා ඇත.

### පරිච්ඡේදය 3

**1** වද ස්වාමීන්වහන්සේ මට කථාකොට: ඉශ්‍රායෙල් පුත්‍රයන් අන් දෙව්වරුන් වෙතට හැරී [ඔවුන්ට පිළිගන්වන] මුද්‍රිතපිට කැට්ටලට ඇලුම්වෙන නුමුත් ස්වාමීන්වහන්සේ ඔවුන්ට ප්‍රේමකරන්නාක්මෙන්ම නුඹ නැවත ගොස්, මිත්‍රයෙකුගේ ප්‍රේමවන්තියක් වී කාමමිථ්‍යාවාරණයක්ව සිටින ස්ත්‍රියෙකුට ප්‍රේමවෙන්නැයි කීසේක.

**2** මමද රිදී පහළොහකටත් යව හෝමෙර් එකහමාරකටත් ඇ මිලයට ගෙන:

**3** නුඹ වේශ්‍යාකම් නොකර, පුරුෂයෙකුට නොබැඳී, බොහෝ දවස් මා ගැන බලාසිටින්න. මමත් නුඹ ගැන එසේම බලාසිටින්නෙමිනි ඇට කීවෙමි.

**4** මක්නිසාද ඉශ්‍රායෙල් පුත්‍රයෝ බොහෝ දවස් රජෙක්වත් අධිපතියෙක්වත් පූජාවක්වත් රූපස්තමහයක්වත් පූජක සැට්ටයක්වත් තෙරපීම රූපවත් නැතුව සිටින්නෝය.

**5** පසුව ඉශ්‍රායෙල් පුත්‍රයෝ හැරී තමුන්ගේ දෙව්වූ ස්වාමීන්වහන්සේද තමුන්ගේ රජවූ දාවිත්ද සොයා, මතු දවස්වලදී හයිත් යුක්තව ස්වාමීන්වහන්සේ වෙතටත් උන්වහන්සේගේ යහපත්කමටත් පැමිණෙන්නෝය.

### පරිච්ඡේදය 4

**1** ඉශ්‍රායෙල් පුත්‍රයෙහි, ස්වාමීන්වහන්සේගේ වචනය අසන්න. මක්නිසාද සැබැකමවත් කරුණාවත් දෙවියන්වහන්සේ ඇදිනගැනීමවත් දේශයෙහි නැති හෙයින් දේශයේ වැසියන් සමඟ ස්වාමීන්වහන්සේට පැමිණිල්ලක් තිබේ.

**2** දෙස් තිබීමද බොරු කීමද මිනීමැරීමද සොරකමකිරීමද කාමමිථ්‍යාවාරයද මිස වෙන කිසිවක් නැත; ලේ වැගිරවීම පිට ලේ වැගිරවීම වෙයි.

**3** එබැවින් දේශය වැලපෙනවා ඇත, එහි වසන සියල්ලෝ වනයේ මාගයන් හා ආකාශයේ පක්ෂීන්ද ඇතුළුව මලානිකවන්නෝය; මුහුදු මත්ස්‍යයෝ පවා පහකරනු ලබන්නෝය.

**4** එහෙත් කිසිවෙක් පැමිණිලි නොකෙරේවා, කිසිවෙක් අවවාද නොකෙරේවා; මක්නිසාද නුඹ සෙනභ පූජකයා සමඟ පැමිණිලිකරන අය වාගේය.

**5** එබැවින් නුඹ දවාලේ වැටෙනවා ඇත, අනාගතවක්තෘද නුඹ සමඟ රාත්‍රියේදී වැටෙනවා ඇත; නුඹ මැණියන්ද නාස්තිකරන්නෙමි.

**6** මාගේ සෙනභ දැනගැන්ම නැතිකමෙන් නාස්තිවී සිටිති. නුඹ දැනගැන්ම එපාකළ නිසා මට පූජකකම්කිරීමෙන් මමත් නුඹ එපාකරන්නෙමි. නුඹ නුඹේ දෙවියන්වහන්සේගේ ව්‍යවස්ථාව මතකනැතිකළ නිසා මමත් නුඹේ දරුවන් මතක නැතිකරන්නෙමි.

**7** ඔවුහු බෝවෙන්නට බෝවෙන්නට මට විරුද්ධව වඩ වඩා පව්කළෝය. ඔවුන්ගේ ගෞරවය ලජ්ජාවට හරවන්නෙමි.

**8** ඔවුහු මාගේ සෙනභගේ පාපයෙන් පෝෂ්‍යවෙති, ඔවුන් වරදකරනවාටත් ආශාවෙති.

**9** එබැවින් සෙනභට මෙන්ම පූජකයාටත් සිද්ධවෙයි. මම ඔවුන්ගේ මාර්ගවල හැටියට ඔවුන්ට දඩුවමකර, ඔවුන්ගේ ක්‍රියා නිසා ඔවුන්ට ප්‍රතිඵල දෙන්නෙමි.

**10** ඔවුහුද කන නුමුත් තෘප්තියට නොපැමිණෙන්නෝය; ඔවුහු වේශ්‍යාකම්කරන නුමුත් වැඩි නොවන්නෝය. මක්නිසාද ඔවුහු ස්වාමීන්වහන්සේ සැලකීම අත්හැරියෝය.

**11** වේශ්‍යාකමද මුද්‍රිතපානයද මිදියුසද නිසා සිහිය පහවයන්නේය.

**12** මාගේ සෙනභ තමුන්ගේ දණ්ඩෙන් විභාගකරති, ඔවුන්ගේ සැරයටියද ඔවුන්ට දන්වන්නේය. මක්නිසාද වේශ්‍යා ආත්මය ඔවුන් මුළාකෙරෙවුවේය, ඔවුහු තමුන්ගේ දෙවියන්වහන්සේ කෙරෙහි චෙන්ච ගොස් වේශ්‍යාකම් කළෝය.

**13** ඔවුහු කඳු මුදුන්වල යාග කරති, හෙල් උඩ අලෝනද ලිබ්නාද ඒලාද යන ගස්වල සෙවණ හොඳ නිසා ඒවා යට සුවද දුමද ඔප්පුකරති. එබැවින් නුඹලාගේ දූවරු වේශ්‍යාකම් කරති, නුඹලාගේ යෙහෙළියෝද කාමමිථ්‍යාවාරයකරති.

**14** නුඹලාගේ දූවරුන් වේශ්‍යාකම් කරන නිසාත් නුඹලාගේ යෙහෙළියන් කාමමිථ්‍යාවාරයකරන

නිසාත් මම ඔවුන්ට දඩුවම් නොකරන්නෙමි; මක්නිසාද ඔවුහුම වේශාවන් සමඟ අහක්ව යති, දේවල වේශාවන් සමඟ යාගකරති. තේරුම් නැති සෙනහඳ හෙළාදමනු ලබන්නෝය.

**15** එමඛා ඉශ්‍රායෙල්, නුඹ වේශාකම්කරන නුමුත් යුදා වරද නොකෙරේවා. ගිල්ගල්ට නොපැමිණෙන්න, බෙතාවෙන්ට නොයන්න, ස්වාමීන්වහන්සේ ජීවමාන බව සැබැව් සේම කියා නොදිවුරන්න.

**16** මක්නිසාද ඉශ්‍රායෙල් මුරණ්ඩු ප්ලදෙනෙක් මෙන් මුරණ්ඩුවුවාය. දැන් ස්වාමීන්වහන්සේ ඔවුන් බැටප්පැටවෙකු මෙන් විශාල ඉඩමක පෝෂාකරනවා ඇත.

**17** එප්‍රායිම දේවරූපවලට බැඳී සිටියි; ඔහු නිකම් සිටියාවේ.

**18** ඔවුහු බීලා තීන්දුවුණාම වේශාකම්කරති; ඇගේ ප්‍රධානියෝ නින්දිතකමට ඇලුවන්නෝමය.

**19** හුළඟ ඒකේ පියාපත්වලින් ඇ අසුකරගත ගියේය; එසේ ඔවුහු තමුන්ගේ පූජාවල් ගැන ලජ්ජාවන්නෝය.

## පරිච්ඡේදය 5

**1** ප්‍රාච්ඡායෙති, මෙය අසන්න, ඉශ්‍රායෙල් වංශය, ඇහුම්කන්දෙන්න, රාජ වංශය නුඹලාත් කන්යොමුකරන්න; කුමක් හෙයින්ද නුඹලා මිශ්පායෙහි මලපතක්ව තාබොර් උඩ අතුරාපු දැලක්ව සිටින නිසා මේ චිනිශ්වය නුඹලාට විරුද්ධය.

**2** විපක්ෂවාදීහු හයානක ලෙස මරණ සිදුකළෝය; නුමුත් මම ඔවුන් සියල්ලන්ට දඩුවම්කරමි.

**3** මම එප්‍රායිම අදුනමි, ඉශ්‍රායෙල්ද මාගෙන් සැහවී නැත. මක්නිසාද, එප්‍රායිම, නුඹ දැන් වේශාකම්කර තිබේ, ඉශ්‍රායෙල් අපචිත්‍රවී සිටියි.

**4** තමුන්ගේ දෙවියන්වහන්සේ වෙතට හැරිප්ට්ට ඔවුන්ගේ ක්‍රියාවලින් අවකාශ නොලැබේ. මක්නිසාද වේශා ආත්මය ඔවුන් තුළ තිබේ, ඔවුහු ස්වාමීන්වහන්සේ නැදින සිටිති.

**5** ඉශ්‍රායෙල්ගේ අභංකාරකම [වූ දේවරූප] ඔහුගේ මුහුණ ඉදිරියෙහිම සාක්ෂිදෙයි. ඒ නිසා ඉශ්‍රායෙල් සහ එප්‍රායිම තමුන්ගේ අයුතුකමෙන් පැකිල වැටෙන්නෝය; යුදාත් ඔවුන් සමඟ වැටෙනවා ඇත.

**6** ඔවුහු තමුන්ගේ බැටප්වන් සහ ගවයන්ද ඇතුළු ස්වාමීන්වහන්සේ සොයායන්නෝය; නුමුත් උන්වහන්සේ ඔවුන්ට සම්බවන්නේ නැත. උන්වහන්සේ ඔවුන්ගෙන් පහව සිටිනසේක.

**7** ඔවුහු ස්වාමීන්වහන්සේට විරුද්ධව ප්‍රෝහිකම්කළෝය; මක්නිසාද අවජාත දරුවෝ ඔවුන්ට ඉපදී සිටිති. ඉතින් මාසයකින් ඔවුන්ද ඔවුන්ගේ කොටස්ද නාස්තිවෙනවා ඇත.

**8** ගිබියාහි හොරණුවක්ද රාමාහි නළාවක්ද පිඹින්න. බෙත්-ආවෙන්හි සෝෂාකරන්න; අහෝ බෙත්යමින්, [සතුරා] නුඹ පස්සෙන්න.

**9** දඩුවම්කිරීමේ දවසේදී එප්‍රායිම පාඨවක් වන්නේය. සැබවින්ම පැමිණෙන දේ මා විසින් ඉශ්‍රායෙල් ගෝත්‍ර අතරෙහි දන්වා තිබේ.

**10** යුදාහි අධිපතීන් මායිම කණු වෙනස්කරන්නන් වැනිය. ඔවුන් කෙරෙහි මාගේකෝපය ජලය මෙන් වගුරුවන්නෙමි.

**11** එප්‍රායිම කැමැත්තෙන්ම හිස්කම පස්සේ ගිය බැවින් ඔහු චිනිශ්වයට යටවී පොඩිවන්නේය.

**12** මමද එප්‍රායිමට කාවෙකු මෙන්ද යුදා වංශයට දිරුම මෙන්ද වෙමි.

**13** එප්‍රායිම තමාගේ රෝගාතුරකමද යුදා තමාගේ තුවාලයද දුටුකල එප්‍රායිම අසුර් ළඟට ගියේය, (යුදාද) විරුද්ධකාර රජු ළඟට පණිවුඩ ඇරියේය. නුමුත් නුඹලාට සුවකරන්ට ඔහුට බැරිය, ඔහු නුඹලාගේ තුවාලය සනීපකරන්නෙත් නැත.

**14** මක්නිසාද මම එප්‍රායිමට සිංහයෙකු මෙන්ය, යුදා වංශයට තරුණ සිංහයෙකු මෙන්ය. මම, මමම, ඉරාදමායන්නෙමි; ගළවන්ට කිසිවෙකුට ඉඩ නොතබා අල්ලාගත යන්නෙමි.

**15** ඔවුන් දඩුවම් විඳ මාගේ මුහුණ සොයන තුරු, මම මාගේ ස්ථානයට හැරියන්නෙමි. ඔවුන්ට විපත පැමිණෙන විට ඔවුන් ඔනෑකමින් මා වෙතට එනවා ඇත.

## පරිච්ඡේදය 6

- 1 චන්, අපි ස්වාමීන්වහන්සේ වෙතට හැරියමු. මක්නිසාද ඉරා දැමුවේ උන්වහන්සේය, උන්වහන්සේ අප සුවකරනවා ඇත; පහරදෙන උන්වහන්සේ අපේ තුවාල බිඳිනවා ඇත.
- 2 දෙදවසකට පසු උන්වහන්සේ අප ජීවත්කර, අප උන්වහන්සේ ඉදිරියෙහි ජීවත්වෙන පිණිස තුන්වෙනිදා අප නැගුවනවා ඇත.
- 3 එබැවින් ස්වාමීන්වහන්සේ ඇඳිනගනිමු, ඇඳිනගන්ට වීර්යකරමු; උන්වහන්සේගේ උදාවීම පහත්වීම මෙන් ඒකාන්තමය. උන්වහන්සේ වර්ෂාව මෙන්ද පොළොව තෙමන අන්තිම වර්ෂාව මෙන්ද අප ළඟට එනවා ඇත.
- 4 අහෝ එප්‍රායිම, මම නුඹට කුමක් කරමද? අහෝ යූදා, මම නුඹට කුමක් කරමද? නුඹලාගේ යහපත්කම උදයේ වලාකුළුද ඉක්මනින් පහව යන පිනිද මෙතීය.
- 5 එබැවින් ප්‍රොපේතවරුන් ලවා මම ඔවුන් කැප්පෙවුවෙමි; මාගේ මුඛයේ වචනවලින් ඔවුන් මරාදැමුවෙමි. ඔබවහන්සේගේ චිත්තියවයෝද පැතිරෙන එළිය මෙතීය.
- 6 මම පූජාවට නොව කරුණාවටත් දවන පූජාවලට වඩා දෙවියන්වහන්සේ ඇඳිනගැන්වමටත් කැමැත්තෙමි.
- 7 නුමුත් ඔවුහු ආදම් මෙන් ගිවිසුම කඩකළෝය. එහි ඔවුන් මට විරුද්ධව ද්‍රෝහිකම්කළෝය.
- 8 ගිලියද් අපරාධකාරයන්ගේ නුවරක්ය, ලේමය අඩ්වලින් එය පිරී තිබේ.
- 9 කොල්ලකාර සමූදාවල් මනුෂ්‍යයෙකු ගැන රැකසිටින්නාක්මෙන් පූජක සභාව ෂෙකෙමට යන මාර්ගයෙහි මිනී මරති. එසේය, ඔවුන් සල්ලාලකම් කර තිබේ.
- 10 ඉශ්‍රායෙල් වංශය අතරෙහි භයාංකර දෙයක් මා විසින් දැක තිබේ. එහි එප්‍රායිමගේ වේග්‍යාකම ඇත්තේය, ඉශ්‍රායෙල් අපවිත්‍රවී සිටින්නේය.
- 11 මම මාගේ සෙනහගේ වහල්කම පහකරන විට, එමබා යූදා, නුඹටත් ගෝයම කැපීමක් පැමිණෙන්නට නියමකර තිබේ.

## පරිච්ඡේදය 7

- 1 මා විසින් ඉශ්‍රායෙල්ට සුවකරන්ට කැමැතිවූ කල එප්‍රායිමගේ අයුතුකමද සමාරියේ දුෂ්ටකමද එළිදරව්වී තිබේ; මක්නිසාද ඔවුහු බොරුවෙන් ක්‍රියාකරති. සොරාද ඇතුල්වෙයි, කොල්ලකාර සමූදාව පිටත කොල්ලකරති.
- 2 ඔවුන්ගේ සියලු දුෂ්ටකම මට මතක තිබෙන බව ඔවුහු තමුන්ගේ සිත්වලින් කල්පනා නොකරති. දැන් ඔවුහු තමුන්ගේ ක්‍රියාවලින් වටවී සිටිති; ඒවා මාගේ මුහුණ ඉදිරිපිට තිබේ.
- 3 ඔවුහු තමුන්ගේ දුෂ්ටකමෙන් රජුද තමුන්ගේ බොරුවලින් අධිපතින්ද ප්‍රසන්නකරති.
- 4 ඔවුන් සියල්ලෝම කාමම්භාවාරිකයෝය; ඔවුන් රොව් සාදන්නා විසින් රත්කළ උදුනක් මෙතීය; ඔහු එය රත්කිරීමෙන් නවතින්නේ පිටිඇනීමේ පටන් ඒවා පිපෙන තුරු (පමණක්) ය.
- 5 අපේ රජුගේ දවසේදී අධිපතිහු මුද්‍රිකපානයේ උෂ්ණයෙන් ලෙඩවූවෝය; ඔහු තමාගේ අත නින්දාකරන්නන් සමඟ දිගුකෙළේය.
- 6 මක්නිසාද ඔවුහු උදුනක් සමාන සිත් ඇතුළු තමුන්ගේ ප්‍රයෝගය ඉෂ්ටකිරීමට ආවෝය. ඔවුන්ගේ රොව්-සාදන්නා මුළු රාත්‍රියෙහි නිදන්නේය; උදය ගිනිදැල්ලක් මෙන් ඇවිළෙන්නේය.
- 7 ඔවුන් සියල්ලෝම උදුනක් මෙන් රත්වී, තමුන්ගේ චිත්තියවයකාරයන් නාස්තිකරති; ඔවුන්ගේ සියලු රජවරු වැටුණෝය. මට අඩගසන කෙනෙක් ඔවුන් අතරෙහි නැත.
- 8 එප්‍රායිම ජනයන් අතරෙහි මිශ්‍රවන්නේය; එප්‍රායිම නොපෙරළා පිලිස්සූ රොවියකීය.
- 9 විදේශියෝ ඔහුගේ සවිය නාස්තිකළෝය, නුමුත් ඔහු එය නොදන්නේය. පැසුණු ඉසකේ ඔහු මතුයෙහි තැනින්තැන තිබේ, නුමුත් ඔහු නොදන්නේය.
- 10 ඉශ්‍රායෙල්ගේ පාරටටුවූ දේවරූප ඔහුගේ මුහුණටම සාක්ෂිදෙයි. මේ සියල්ල මෙසේව තිබෙන නුමුත්, ඔවුහු තමුන්ගේ දෙව්වූ ස්වාමීන්වහන්සේ දෙසට හැරී උන්වහන්සේ නොසෙවූවෝය.
- 11 එප්‍රායිම අනුවණ පරෙවියෙකු මෙන් සිතක් නැතුව සිටින්නේය. ඔවුහු මිසරයට අඩගසති, අසූර්ට යති.

- 12** ඔවුන් යන කල මාගේ දැල ඔවුන් පිට හෙළන්නෙමි; ආකාශ පක්ෂීන් මෙන් ඔවුන් පහළට අදින්නෙමි. ඔවුන්ගේ සහාවට දන්වා තිබෙන හැටියට ඔවුන්ට දඬුවම්කරන්නෙමි.
- 13** ඔවුන් මාගෙන් පලාගිය නිසා ඔවුන්ට දුක්වේ! ඔවුන් මට විරුද්ධව කැරළිගැසූ නිසා ඔවුන්ට විනාශය පැමිණෙන්නේය! මම ඔවුන් මුදාගන්ව කැමැතිවිමි, නමුත් ඔවුහු මට විරුද්ධව බොරු කීවෝය.
- 14** ඔවුහු තමුන්ගේ යහන්වලදී කැහැසන විට තමුන්ගේ සිත්වලින් මට මොර නොගැසුවෝය. ඔවුහු ධාන්‍යයද මිදියුසද ගැන රැස්වී, මට විරුද්ධව කැරළිගසති.
- 15** මම දැනමුතුකම දී ඔවුන්ගේ හස්තයන් සවිකළ නමුත්, ඔවුහු මට විරුද්ධව නපුර යෝජනා කරති.
- 16** ඔවුන් හැරෙන නමුත් මහෝත්තමයාණන් වෙතට නොවේය; ඔවුන් හොර දුන්නක් මෙන්ය. ඔවුන්ගේ අධිපතිහු තමුන්ගේ දිව්වල අභිකාරකම නිසා කඩුවෙන් වැටෙන්නෝය. මිසර දේශයේදී මෙක ඔවුන්ට නින්දාවක් වන්නේය.

## පරිච්ඡේදය 8

- 1** භෞරණුව නුඹේ මුඛයට තබන්න. රාජාලියා මෙන් ස්වාමීන්වහන්සේගේ ගෘහයට විරුද්ධව [සතුරා] එන්නේය. මක්නිසාද ඔවුහු මාගේ ගිවිසුම කඩකොට මාගේ ව්‍යවස්ථාවට විරුද්ධව කැරළිගැසුවෝය.
- 2** මාගේ දෙවියන්වහන්ස, ඉශ්‍රායෙල් වන අපි ඔබ අඳුනමුව කියා ඔවුන් මට මොරගසනවා ඇත.
- 3** ඉශ්‍රායෙල් වනාහි යහපත එපාකෙළේය. සතුරා ඔහු පස්සේ එළවාගන්නවා ඇත.
- 4** ඔවුහු මාගේ කැමැත්ත නැතුව රජවරුන්ද මා විසින් පිළිනොගත් අධිපතින්ද පත්කරගන්නෝය. ඔවුහු සිද්ධමුත්‍ර ලබන ලෙස තමුන්ගේ රන් රිදීවලින් දේවරූප සාදාගන්නෝය.
- 5** එමබා සමාරිය, නුඹේ වස්සා මට පිළිකුළක්ය; මාගේ උදහස ඔවුන්ට විරුද්ධව ඇවිළී තිබේ. ඔවුන් නිදොස් බවට පැමිණෙන්නට කොපමණ කල් යනවා ඇද්ද?
- 6** මක්නිසාද මෙකන් ඉශ්‍රායෙල්වරුන්ගෙන්ය; ඒක සෑදුවේ කම්කරුවෙක්ය, ඒක දෙවියන්වහන්සේ නොවේ. එසේය, සමාරියේ වස්සා කැබෙලිකරනු ලබන්නේය.
- 7** ඔවුහු හුළහ වපුරා, සුළිහුළහ කපාගන්නෝය. ඔවුන්ට ගොයම නැත; කොළවල කරල් නැත; තිබුණත්, අන්‍ය දේශීන් ඒවා ගිලගන්නවා ඇත.
- 8** ඉශ්‍රායෙල් ගිලිනු ලැබීය. දැන් ඔවුහු ජාතීන් අතරෙහි අප්‍රියවූ භාජනයකට සමානව සිටිති.
- 9** මක්නිසාද ඔවුහු තතියම සිටින වල් කොටුවෙකු මෙන් අඹුර්ට ගියෝය. එප්‍රායිම ප්‍රේමවන්තයන් කුලියට ගත්තේය.
- 10** එසේය, ඔවුන් ජාතීන් අතරෙන් ඔවුන් කුලියට ගන්න නමුත්, මමත් ඔවුන්\* රජුගේද අධිපතින්ගේද බර නිසා පිරිහෙන්නට පටන්ගනිති. (\* එනම්, ඉශ්රායෙල්වරු)
- 11** පව කිරිම පිණිස එප්‍රායිම පූජාසන වැඩිකරගත් බැවින් පූජාසන ඔහුට පවිකරන පිණිස විය.
- 12** මා විසින් මාගේ ව්‍යවස්ථාවේ කාරණා ඔහු උදෙසා දසදහස් ගණනකින් ලියනත්, ඒවා අන්‍ය කාරණයක් කොට සලකනු ලබන්නේය.
- 13** මට ඔප්පු කරන පූජාවල් ලෙස ඔවුහු මස් පූජාකොට කති; එහෙත් ස්වාමීන්වහන්සේ ඔවුන් පිළි නොගන්නාසේක. උන්වහන්සේ දැන් ඔවුන්ගේ අයුතුකම සිහිකොට, ඔවුන්ගේ පාපවලට දඬුවම්කරනසේක; ඔවුන් මිසරයට හැරියනවා ඇත.
- 14** තවද ඉශ්‍රායෙල් තමාගේ මැවුම්කාරයා මතකනැතිකොට, මාළිගා ගොඩනගාගන සිටී; යුදාද බලකොටු නුවරවල් වැඩිකරගන සිටී. නමුත් මම ඔහුගේ නුවරවලට ගින්නක් යවන්නෙමි, එයින් එහි මාළිගා දාලායනවා ඇත.

## පරිච්ඡේදය 9

- එමනා ඉග්‍රායෙල්, ජාතීන් මෙන් අධිකලෙස ප්‍රීති නොවන්න; මක්නිසාද නුඹ දෙවියන්වහන්සේගෙන් නුඹ වේශ්‍යාලෙස අහස්වුණෙහිය, නුඹ සියලු කමත්වල පණයම් ලබන්ට ආශාවුයෙහිය.
- 2** පාවරෙන්වත් මිදි පැසෙන්වත් ඔවුහු පෝෂ්‍ය නොවන්නෝය, මිදියුසද එහි නොවන්නෝය.
- 3** ඔවුන්ට ස්වාමීන්වහන්සේගේ දේශයෙහි වසන්ට නොලැබේ; එප්‍රායිම මිසරයට හැරී යන්නෝය, අසුර්හින් ඔවුන් අපවිත්‍ර ආහාර කනවා ඇත.
- 4** ඔවුන් මුද්‍රිකපානය ස්වාමීන්වහන්සේ ඉදිරියෙහි වගුරුවන්නේවත් ඔවුන්ගේ පූජාවලට උන්වහන්සේ ප්‍රසන්නවන්නේවත් නැත. ඒවා ඔවුන්ට ශෝකයේ ආහාර මෙන් වන්නෝය; ඒවා කන සියල්ලෝම අපවිත්‍රවන්නෝය. මක්නිසාද ඔවුන්ගේ කෑම ඔවුන්ගේ බඩගින්න නිසා පමණක්ය; ඒවා ස්වාමීන්වහන්සේගේ ගෘහයට නොපැමිණෙන්නෝය.
- 5** නියම රැස්වීමේ දවසේදීත් ස්වාමීන්වහන්සේගේ මංගල්‍ය දවසේදීත් නුඹලා මක්කරනවාද?
- 6** මක්නිසාද ඔවුහු විනාශය වෙතින් ඉවත්ව ගියෝය, නුමුත් මිසරය ඔවුන් එකතුකරගන්නෝය, මෙමසිස්හි ඔවුහු වළලනු ලබන්නෝය. ඔවුන්ගේ ප්‍රියවූ රිදී බඩු කහඹිලියාවලට හිමිවන්නෝය. ගොකටුද ඔවුන්ගේ කුඩාරම්වල හැඳෙන්නෝය.
- 7** දඩුවමකිරීමේ දවස් පැමිණ තිබේ, ප්‍රතිඵල දීමේ දවස් පැමිණ තිබේ; ඉග්‍රායෙල් ඒක දැනගන්නවා ඇත. ප්‍රොපේත තෙම අඤ්ඤායෙක්ය, ආත්මය ඇති මනුෂ්‍යයා උමතු කෙනෙක්ය. (මෙසේ වන්නේ) නුඹේ අයුතුකමේ මහත්කමද එදිරිකාරකමේ අධිකකමද නිසාය.
- 8** එප්‍රායිම මාගේ දෙවියන්වහන්සේ වෙත රැකවලෙක් විය. ප්‍රොපේත තෙම තමාගේ සියලු මාර්ගවල පක්ෂී වැද්දාගේ මලපතක්ව, තමාගේ දෙවියන්වහන්සේගේ ගෘහයෙහි එදිරිකාරකමක්ව සිටින්නෝය.
- 9** ගිබියාහි දවස්වලදී මෙන් ඔවුහු අධිකලෙස තමුන්ම දූෂ්‍යකරගන්නෝය. උන්වහන්සේ ඔවුන්ගේ අයුතුකම සිහිකර, ඔවුන්ගේ පාපවලට දඩුවමකරනසේක.
- 10** කාන්තාරයෙහි මුද්‍රිකඵල මෙන් ඉග්‍රායෙල් මට සමබවිය; අත්තික්කා ගසේ පළමු සෘතුවේ නාඹුල් ඵල මෙන් නුඹලාගේ පියවරැන් දුටිමි. නුමුත් ඔවුහු බාල්-පෙයෝර්ට අවුත්, නින්දිතයාට කැපවී, තමුන්ගේ ඒ ප්‍රේමවන්තයා මෙන් පිළිකුල්වූවෝය.
- 11** ඉපදීමක්වත් ගැබ්ගැනීමක්වත් පිළිසිදීමක්වත් නොවන හැටියට එප්‍රායිමගේ තේජස කුරුල්ලෙකු මෙන් ඉගිලියන්නෝය.
- 12** ඔවුන් දරුවන් ඇතිකරතත් මනුෂ්‍යයෙක් නොසිටින හැටියට ඔවුන් තුරන්කරන්නෙමි. එසේය, මා විසින් ඔවුන් අත්හැර යන කල ඔවුන්ට දුක්වේ!
- 13** මා දුටු ලෙස තීර්මෙන් එප්‍රායිම ප්‍රසන්න තැනක පිහිටා තිබේ. එහෙත් එප්‍රායිම තමාගේ දරුවන් මිනීමරන්නා ළඟට පිටතට ගෙනෙන්නෝය.
- 14** ස්වාමීන්වහන්ස, ඔවුන්ට [ප්‍රතිඵල] දුන මැනව. ඔබ කුමක් දෙනසේක්ද? ගබ්සාවන ගර්භයක්ද කිරි නැති තනද ඔවුන්ට දුන මැනව.
- 15** ඔවුන්ගේ සියලු දුෂ්ටකම් ගිල්ගල්හි ඇත්තේය; මම ඔවුන්ට එහිදී ද්වේෂකෙළෙමි. ඔවුන්ගේ ක්‍රියාවල දුෂ්ටකම නිසා මාගේ ගෘහයෙන් ඔවුන් පන්නාදමන්නෙමි. ඔවුන්ට තවත් ප්‍රේමනොකරන්නෙමි; ඔවුන්ගේ සියලු අධිපතීහු කැරලිකාරයෝය.
- 16** එප්‍රායිම පහර ලැබ සිටින්නෝය, ඔවුන්ගේ මුල වියළී ගියේය, ඔවුහු ඵල නොදරන්නෝය. එසේය, ඔවුන් වැදුවත් මම ඔවුන්ගේ ගර්භයේ ප්‍රිය ඵල නසන්නෙමි.
- 17** ඔවුන් මාගේ දෙවියන්වහන්සේට කිකරු නූණනිසා උන්වහන්සේ ඔවුන් පහකරදමනසේක. ඔවුන් අන්‍ය ජාතීන් අතරෙහි මුළාවූ අය වන්නෝය.

## පරිච්ඡේදය 10

ඉග්‍රායෙල් විහිදියන්නාවූ, ඵල දරන මිදිවැලක්ය. තමාගේ ඵල වැඩිවූ පමණට ඔහු පූජාසන වැඩිකෙළේය; ඔහුගේ දේශයේ සාරභාවය හැටියට ඔවුහු අලංකාරවූ රූපස්තම්භ සෑදූවෝය.

**2** ඔවුන්ගේ සිත බෙදී තිබේ; දැන් ඔවුන් අවිච්ඡින්නවා ඇත. උන්වහන්සේම ඔවුන්ගේ පූජාසන

පෙරළාදමා, ඔවුන්ගේ රූපස්තම්භ නාස්තිකරනසේක.

**3** සැබවින් ඔව්හු දැන් කථාකොට: අපට රජෙක් නැත. මක්නිසාද අපි ස්වාමීන්වහන්සේ කෙරෙහි හය නැත්තෙමුව; රජු අපට මක්කරනවා ඇද්දැයි කියන්නෝය.

**4** ඔව්හු බොරුවට දිවුරා ගිවිසුමක් කරමින්, නිෂ්ඵල වචන කියති. එබැවින් විනිශ්චයද කෙතේ හිච්චිවල හටගන්න කොසඹ මෙන් හටගනියි.

**5** සමාරියේ වැසියෝ බෙන්-ආවෙන්හි වස්සන් නිසා හයින් සිටින්නෝය. මක්නිසාද උගේ සෙනහ ඌ ගැන වැළපෙන්නෝය, උගේ තේජස උගෙන් පහවගිය බැවින් උගේ කපුටෝ ඌ ගැන වෙවුලන්නෝය.

**6** ඌද විරුද්ධකාර රජුට තැග්ගක් පිණිස අඡූර්ව ගෙනයනු ලබන්නේය. එප්‍රායිම ලජ්ජාවට අසුවන්නේය, ඉශ්‍රායෙල්ද තමාගේ මන්ත්‍රණය ගැන ලජ්ජාවන්නේය.

**7** සමාරියේ රජ වනාහි සිදිතලද්දේය, ඔහු ජලය මතුපිට තිබෙන පතුරක් මෙන්ය.

**8** ඉශ්‍රායෙල්ගේ පාපය වන ආවෙන්හි උස්තැන්ද නාස්තිවෙයි. කටු සහ ගොකටු ඔවුන්ගේ පූජාසනවල හටගන්නවා ඇත. ඔවුන්: අප වසාගන්නැයි කඳුවලටත්, අප පිටට වැටෙන්නැයි හෙල්වලටත් කියනවා ඇත.

**9** අහෝ ඉශ්‍රායෙල්, නුඹ ගිබියාහි දවස්වල පටන් පවකෙළෙහිය. එහි ඔව්හු නැවතී සිටිති; දුෂ්ටකමේ පුත්‍රයන්ට විරුද්ධව පැමිණෙන යුද්ධයට ඔව්හු ගිබියාහිදී අසුනොවන්නෝද?

**10** ඔවුන්ට අවිවුකරන්ට මාගේ කැමැත්තක් තිබේ; ඔවුන් තමුන්ගේ අපරාධ දෙකට බැඳී සිටින කල ජනයෝ ඔවුන්ට විරුද්ධව රැස්කරනු ලබන්නෝය.

**11** එප්‍රායිම පුරුදුවූ, මැඩීමට කැමැතිවූ එළනැමිබියක්ය; එහෙත් මමම ඇගේ ගෝහන බෙල්ල පිටට පැමිණ සිටිමි. එප්‍රායිම පිට දක්කන්නෙකු හිඳුවන්නෙමි; යුදා හාන්නේය, යාකොබ් බිම සමතලාකරන්නේය.

**12** ධර්මිෂ්ඨකම පිණිස වපුරාගන, කරුණාවේ හැටියට කපාගන්න; පුරන් බිම කොටාගන්න. ස්වාමීන්වහන්සේ ඇවිත් නුඹලාට ධර්මිෂ්ඨකම වස්වන තුරු, දැන් උන්වහන්සේ සොයන්ට කාලයය.

**13** නුඹලා දුෂ්ටකම හැවහුය, අයුතුකම කපාගත්තහුය; බොරුවල ප්‍රතිඵල කැවහුය. මක්නිසාද නුඹ නුඹේ මාර්ගයත් නුඹේ බලවතුන් රාගියත් කෙරෙහි විශ්වාස කෙළෙහිය.

**14** එබැවින් නුඹේ සෙනහ අතර සෝෂාවක් හටගන්නවා ඇත. මෑණියන් ඇගේ දරුවන් සමඟ පොඩිකරනු ලැබූ යුද්ධ දවසේදී ෂල්මාන් විසින් බෙන්-අර්බෙල් නාස්තිකළ ලෙස නුඹේ සියලු බලකොටු නාස්තිකරනු ලබනවා ඇත.

**15** නුඹලාගේ මහත් නපුරුකම නිසා බෙතෙල් නුඹලාට එසේ කරන්නේය. අලුයම වෙලෙහි ඉශ්‍රායෙල් රජ සහමුලින්ම සිදිනු ලබන්නේය.

## පරිච්ඡේදය 11

**1** ඉශ්‍රායෙල් බාලව සිටි කල මම ඔහුට ප්‍රේමකොට, මාගේ පුත්‍රයා වූ ඔහු මිසරයෙන් කැඳවාගනිමි.

**2** ඔවුන් කැඳවූ පමණටම ඔව්හු ඔවුන් වෙතින් ඉවත්ව ගියෝය. ඔව්හු බාල් දේවතා වුන්ට යාගකළෝය, කැපුරුපවලට සුවද දුම ඔප්පුකළෝය.

**3** එහෙත් මම එප්‍රායිමට ඇවිදින්නට ඉගැන්විමි; මාගේ අත්වලින් ඔවුන් වඩාගනිමි; එහෙත් ඔවුන්ට සුවකළේ මා බව ඔව්හු නොදැන සිටියෝය.

**4** මනුෂ්‍ය ලනුවලින්ද ප්‍රේමයේ බැඳුම්වලින්ද ඔවුන් ඇදගනිමි; ඔවුන්ගේ කමමුල් පිට තිබුණු වියගහ උස්සන්නන් මෙන් මම ඔවුන් උදෙසා සිට, ඔවුන් ඉදිරියෙහි කෑම තැබිමි.

**5** ඔහු මිසර දේශයට හැරී නොයන්නේය; එහෙත් ඔවුන් හැරීඑන්ට අකමැතිවූ නිසා අඡූරියයා ඔහුගේ රජ වන්නේය.

**6** ඔවුන්ගේ මන්ත්‍රණ නිසා කඩුව ඔහුගේ නුවරවල් පිටට පැමිණ, ඔහුගේ පොලු විනාශකොට, ඔවුන් නාස්තිකරන්නේය.

**7** මාගේ සෙනහ මා කෙරෙන් පසුබටවීමට ඇලුම්ව සිටිති. උසස් තැන්හි වසන තැනත්වහන්සේ

වෙනට එනට ඔවුන් කැඳවන නුමුත්, කිසිවෙක් උන්වහන්සේට උසස් නොකරන්නේය.

**8** එප්‍රායිම, මම කෙසේ නුඹ අත්හරින්නෙමිද? ඉශ්‍රායෙල්, නුඹ කෙසේ පාවාදෙන්නෙමිද? කෙසේ අද්ලාට මෙන් නුඹට කරන්නෙමිද? කෙසේ නුඹව ෂෙබොයිමට සමකරන්නෙමිද? මාගේ සිත මා තුළ හැරී, මාගේ අනුකම්පාව මුළුමනින්ම ඇවිළී තිබේ.

**9** මාගේ බලවත් උදහස ඉෂ්ට නොකරන්නෙමි, එප්‍රායිම නැවත විනාශ නොකරන්නෙමි. මක්නිසාද මම මනුෂ්‍යයෙක් නොව දෙවියන්වහන්සේය; නුඹලා අතරෙහි සිටින ශුද්ධ තැනන්වහන්සේය.

**10** මම නුවරට ඇතුළු නොවන්නෙමි. ස්වාමීන්වහන්සේ සිංහයෙකු මෙන් ගොරවන කල, ඔවුහු උන්වහන්සේ පස්සේ යන්නෝය. මක්නිසාද උන්වහන්සේ ගොරවනසේක, දරුවෝද වෙවුලමින් බස්නාහිර සිට එන්නෝය.

**11** ඔවුහු ගේතුරුල්ලෙකු මෙන් මිසරයෙන්ද පරෙවියෙකු මෙන් අසූර් දේශයෙන්ද වෙවුලමින් එන්නෝය. මම ඔවුන්ගේ ගෙවල්වල ඔවුන් වාසයකරවන්නෙමි ස්වාමීන්වහන්සේ කියනසේක.

**12** එප්‍රායිම බොරුවද ඉශ්‍රායෙල් වංශය වංචාවද ඇතුළු මා වටකරගත සිටිති; එහෙත් යුදා දෙවියන්වහන්සේ එනම් විශ්වාසවූ ශුද්ධ තැනන්වහන්සේ කෙරෙහි තවම අස්ථිරව සිටියි.

## පරිච්ඡේදය 12

**1** එප්‍රායිම සුළං කන්නේය, පෙරදිග සුළං පස්සේද එළවාගත යන්නේය. ඔහු බොරු සහ බලාත්කාරකම නිරතුරුම වැඩිකරන්නේය; ඔවුහු අසූර් සමඟ ගිවිසුමක් කරති, මිසරයට තෙල් ගෙනයති.

**2** ඒ නිසා යුදාට විරුද්ධව ස්වාමීන්වහන්සේට පැමිණිල්ලක් ඇත්තේය, උන්වහන්සේ යාකොබ්ට ඔහුගේ මාර්ගවල හැටියට දඩුවම්කරනසේක; ඔහුගේ ක්‍රියාවල හැටියට ඔහුට විපාකදෙනසේක.

**3** ගර්භයේදී ඔහු තමාගේ සහෝදරයාගේ චිලුඹ අල්වාගත්තේය; පුරුෂ වයසේදී ඔහු දෙවියන්වහන්සේ වෙත බලපෑවේය.

**4** එසේය, ඔහු දේවදූතයා කෙරෙහි බලපාමින් ජයගත්තේය. ඔහු අඩා උන්වහන්සේට කන්නලව්කෙළේය. බෙතෙල්හිදී උන්වහන්සේ ඔහුට සම්බවිය.

**5** එහිදී උන්වහන්සේ එනම්, යෙහෝවා යන ස්මෘති නාමය ඇති සේනාවල දෙවිවූ ස්වාමීන්වහන්සේය, අප සමඟ කථාකළසේක.

**6** එබැවින් නුඹ නුඹේ දෙවියන්වහන්සේ වෙතට හැරී, කරුණාවද චිනිශ්වයද පවත්වා, නුඹේ දෙවියන්වහන්සේ ගැන නිතරම බලාසිටින්න.

**7** වෙළෙන්දෙක් වන ඔහුගේ අතේ හොර තරාදී තිබේ. ඔහු ප්‍රයෝගකරනට කැමැතිය.

**8** නුමුත් එප්‍රායිම කථාකොට: සැබවින් මම පොහොසත්වී සිටිමි, සමපත් ලබාගත සිටිමි. මාගේ සියලු වැඩ අතරේ පාපයවූ අයුතුකමක් මට තිබෙන බව ඔවුන්ට සමබ නොවන්නේයයි කීය.

**9** එහෙත් මිසර දේශයේ පටන් මම නුඹේ දෙවිවූ ස්වාමීන්වහන්සේය; මංගල්‍ය දවස්වලදී මෙන් මත්තටත් නුඹ කුඩාරම්වල වාසයකරවන්නෙමි.

**10** ඇරත් මම ප්‍රොපේතවරුන්ට කථාකොට, මමම බොහෝ දර්ශන පෙන්වා, ප්‍රොපේතවරුන් කරුණකොටගෙන උපමා භාවිතාකෙළෙමි.

**11** ගිලියද් අයුතුකමද? ඔවුහු සහමුලින්ම නිෂ්ඵලකමය; ඔවුහු ගිල්ගල්හිදී ගොනුන් පූජාකරති. එසේය, ඔවුන්ගේ පූජාසනද කෙතේ හිටිවි පිට තිබෙන ගල්ගොඩවල් මෙන්ය.

**12** යාකොබ් අරාම රටට පලාගියේය, ඉශ්‍රායෙල්ද භාර්යාවක් සඳහා වැඩකර, භාර්යාවක් සඳහා බැටළුවන් බලාගත්තේය.

**13** ප්‍රොපේතවරයෙකු ලවා ස්වාමීන්වහන්සේ ඉශ්‍රායෙල් මිසරයෙන් ගෙන්වූසේක, ප්‍රොපේතවරයෙකු ලවා ඔවුහු ආරක්ෂාකරනු ලැබුවෝය.

**14** එප්‍රායිම විසින් තද ලෙසම කෝප උපදවා තිබේ. එබැවින් ඔහුගේ ස්වාමීන්වහන්සේ ඔහුගේ ලේ ඔහු පිටට පැමිණෙන්නට ඉඩ ඇර, ඔහුගේ නින්දිතකම ඔහු පිටට පමුණුවනවා ඇත.

## පරිච්ඡේදය 13

**ප්‍රායිම** කථාකළ විට වෙවුලුමක් විය; ඔහු ඉග්‍රායෙල් අතරෙහි උසස්වුණේය. නමුත් ඔහු බාල් කරණකොටගෙන වරදකර නැසුණේය.

**2** දැන් ඔවුන් තව තව පව්කරමින්, පිළිම වන දේවරූප තමුන්ගේ ඥානයේ හැටියට තමුන්ගේ රිදිවලින් සාදාගත තිබේ, ඒ සියල්ල කම්කරුවාගේ වැඩය. පූජාකරන මනුෂ්‍යයෝ වස්සන් සිඟගනිත්වයි ඔවුහු ඒවා ගැන කියති.

**3** එබැවින් ඔවුහු උදයේ වලාකුළු මෙන්ද ඉක්මනින් පහවයන පිනි මෙන්ද සුළිහුළහ කරණකොටගෙන කමතෙන් ගසාගෙනයන බොල් මෙන්ද දුම කවුළුවෙන් යන දුම මෙන්ද වන්නෝය.

**4** නමුත් මම මිසර දේශයේ පටන් නුඹේ දෙව්වූ ස්වාමීන්වහන්සේව සිටිමි; මා ඇර අන්‍ය දෙව් කෙනෙකු ඇඳින නොගන්න, මා ඇර වෙන ගැලවුම්කාරයෙක් නැත.

**5** මම වනාහි නිරුද්ධ දේශයක් වන කාන්තාරයේදී නුඹ ඇඳින්නෙමි.

**6** ඔවුන්ගේ ගොදුරු-බිම් ප්‍රකාරයට ඔවුහු තෘප්තියට පැමිණිනෝය; තෘප්තියට පැමිණි විට ඔවුන්ගේ සිත උඩහුවිය. එබැවින් ඔවුහු මා මතකනැතිකළෝය.

**7** මමද ඔවුන්ට සිංහයෙකු මෙන් වෙමි. මග අසල දිවියෙකු මෙන් බලාසිටිමි.

**8** පැටවුන් නැතිවුණු වැලහින්නියක් මෙන් මම ඔවුන්ට විරුද්ධව පැමිණ, ඔවුන්ගේ හෘදයේ අතුණුවැටිය ඉරන්නෙමි. එහිදී සිංහයෙකු මෙන් ඔවුන් නාස්තිකරන්නෙමි; වල් මාගයා ඔවුන් ඉරාදමන්නේය.

**9** අනේ ඉග්‍රායෙල්, නුඹ විනාශයට පැමිණ සිටින්නේ නුඹේ ආධාරකාරයා වන මට විරුද්ධව සිටීමෙන්ය.

**10** ඉතින් නුඹේ රජ කොතනද? ඔහු නුඹේ සියලු නුවරවලදී නුඹ ගලවා. නුඹේ විනිශ්චයකාරයෝ (කොතනද)? මක්නිසාද: මට රජෙකු සහ අධිපතින් දුන මැනවයි නුඹ කියෙහිය.

**11** මාගේ උදහසින් නුඹට රජෙකු දුන්නෙමි, මාගේ කෝපයෙන් ඔහු පහකෙළෙමි.

**12** ප්‍රායිමගේ අපරාධය බැඳ තබා තිබේ; ඔහුගේ පාපය නිදන්කර තිබේ.

**13** බිහිකරන ස්ත්‍රියෙකුගේ රූප ඔහුට පැමිණෙනවා ඇත. ඔහු ප්‍රඥව නැති පුත්‍රයෙක්ය; මක්නිසාද ඔහු ගර්භාග්‍රයෙහි නොසිටීමෙන් බිහිවනට ප්‍රමාදවන්නේය.

**14** මම ඔවුන් මිනිවළේ බලයෙන් නිදහස්කරන්නෙමි; ඔවුන් මරණයෙන් මුදාගන්නෙමි. එමබා මරණය, නුඹේ වසංගත කොතැනද? එමබා මිනිවළ, නුඹේ විනාශය කොතැනද? පසුතැවිල්ල මාගේ ඇස්වලින් සැහවී තිබෙයි.

**15** ඔහු සහෝදරයින් අතරේ සඵලව සිටින නමුත්, පෙරදිග හුළහක් වන ස්වාමීන්වහන්සේගේ හුස්ම කාන්තාරයෙන් නැගී ඇවිත්, ඔහුගේ උල්පත හිඳියන්නේය, ඔහුගේ ලිඳ වියළියනවා ඇත. ඒ අය සියලු ප්‍රිය භාජන වන වස්තු කොල්ලකනවා ඇත.

**16** සමාරිය ස්වකීය දෙවියන්වහන්සේට විරුද්ධව කැරලිගැසූ නිසා අවවුලබන්නීය. ඔවුහු කඩුවෙන් වැටෙන්නෝය; ඔවුන්ගේ ලදරුවෝ බිම ගසා මරනු ලබන්නෝය, ඔවුන්ගේ ගර්භිණීන්ද ඉරාදමනු ලබනවා ඇත. පශ්චාත්තාපවීමට ආරාධනාව.

## පරිච්ඡේදය 14

**ඉග්‍රායෙල්**, නුඹේ දෙව්වූ ස්වාමීන්වහන්සේ වෙතට හැරී එන්න; මක්නිසාද නුඹේ අයුතුකම නිසා නුඹ වැටී ඉන්නෙහිය.

**2** නුඹලා වචන රැගෙන ස්වාමීන්වහන්සේ වෙතට හැරී ඇවිත්, උන්වහන්සේට කථාකොට: අපේ සියලුම අපරාධවලට කමාවී, කරුණාවෙන් අප පිළිගත මැනව. එවිට අපේ තොල්වල පූජා ගොනුන් පූජාකරන්නාක්මෙන් ඔප්පු කරන්නෙමුව.

**3** අසූර් අප නොගලවන්නේය; අපි අසුන් පිට නැගී නොයන්නෙමුව. නුඹලා අපේ දෙව්වරුයි අපේ අතින් සෑදූ දේට අපි තවත් නොකියන්නෙමුව. මක්නිසාද පියා නැත්තාට ඔබගෙන් අනුකම්පාව ලැබෙයි කියන්න.

**4** මම ඔවුන්ගේ පසුබටවීම සුවකර, සිය කැමැත්තෙන්ම ඔවුන්ට ආදර්ථවන්නෙමි. මක්නිසාද

මාගේ උදහස ඔවුන් කෙරෙන් පහවගියේය.

**5** මම ඉශ්‍රායෙල්ට පිති මෙන් වන්නෙමි. ඔහු මානෙල් මෙන් මල් දරන්නේය, ලෙබනොන් මෙන් මුල් අඳින්නේය.

**6** ඔහුගේ අතු පැතිරී ගොස්, ඔහුගේ අලංකාරය ඔලිව් ගස මෙන්ද ඔහුගේ සුවඳ ලෙබනොන් මෙන්ද වන්නේය.

**7** ඔහුගේ සෙවණෙහි වසන්නෝ හැරී එන්නෝය; ඔව්හු ගොයම මෙන් නැවත ප්‍රාණවත්වී, මුදිකවැල මෙන් දළුදමන්නෝය. එහි සුවඳ ලෙබනොන්හි මුදිකපානය මෙන් වන්නේය.

**8** එප්‍රායිමද: දේවරූපවලින් මට තවත් කම මොකදැයි කියනවා ඇත. මම ඔහුට උත්තරයුනිමි, ඔහු සලකන්නෙමි. මම වනාහි කොළ නොවෙලෙන දේවදාර ගසක් මෙන්න; නුඹේ එල ලැබී තිබෙන්නේ මාගෙන්ය.

**9** මේවා තේරුමගැනීමට ප්‍රයත්නව, මේවා දැනගැනීමට බුද්ධිමත්ව සිටින්නේ කවුද? මක්නිසාද ස්වාමීන්වහන්සේගේ මාර්ග හරිය, ධර්මස්ඨයෝ එහි ඇවිදින්නෝය; නුමුත් අපරාධකාරයෝ එහිදී වැටෙන්නාහුය.

For other languages please go to [www.wordproject.org](http://www.wordproject.org)